



Il-Kummissjoni Ewropea

IT-TKOMPLIJA TAL-UNJONIEKONOMIKA U MONETARJA TAL-EWROPA

Il-Kontribut tal-Kummissjoni għall-Agenda tal-Mexxejja

#FutureofEurope #EURoad2Sibiu


MINISTRU EWROPEW GĦALL-EKONOMIJA U L-FINANZI



“Għandna bżonn Ministru Ewropew għall-Ekonomija u l-Finanzi. M’iniex qed nohloq pożizzjoni sempliciment biex inkun hloqtha. Qiegħed nappella għall-effiċjenza. Il-Kummissarju għall-affarijiet ekonomiċi u finanzjarji – li idealment ikun ukoll il-Viċi President – għandu jassumi r-rwol ta’ Ministru għall-Ekonomija u l-Finanzi. Il-Ministru għandu wkoll jippresjedi fil-Grupp tal-Euro. Il-Ministru Ewropew għall-Ekonomija u l-Finanzi għandu jkun responsabbli lejn il-Parlament Ewropew.”


Il-President tal-Kummissjoni Ewropea Jean-Claude Juncker, Diskors dwar l-Istat tal-Unjoni, it-13 ta’ Settembru 2017

Bħala parti mill-Pjan Direzzjonali tagħha għall-approfondiment tal-Unjoni Ekonomika u Monetarja tal-Ewropa, il-Kummissjoni Ewropea tistabbilixxi kif il-Ministru Ewropew futur għall-Ekonomija u l-Finanzi jista’ jkollu rwol fl-arkitettura tal-governanza tal-UE u ż-żona tal-euro. B’mod speċifiku, il-Komunikazzjoni tagħti dettall tal-funzjonijiet prinċipali possibbli ta’ Ministru Ewropew għall-Ekonomija u l-Finanzi, tiddekrivi l-sfond istituzzjonali li fih il-Ministru jopera u tistabbilixxi kronoloġija potenzjali għall-istabbiliment ta’ din il-pożizzjoni ġdida. Il-funzjoni doppja maħsuba fil-Komunikazzjoni, li biha l-Ministru Ewropew għall-Ekonomija u l-Finanzi jkun Membru tal-Kummissjoni u President tal-Grupp tal-Euro fl-istess ħin, **diġà hija possibbli skont it-Trattati attwali**¹.



¹ L-Artikolu 2 tal-Protokoll Nru 14 dwar il-Grupp tal-Euro, anness mat-Trattati, jistipula li “l-Ministri tal-Istati Membri li l-munita tagħhom hija l-euro għandhom jeleġġu president għal sentejn u nofs, bil-maġġoranza ta’ daww l-Istati Membri.”

Il-governanza kumplessa attwali tal-Unjoni Ekonomika u Monetarja tal-Unjoni



Ir-rwol ta' Ministru Ewropew għall-Ekonomija u l-Finanzi

- ▶ **Ifittex l-interess ġenerali tal-ekonomija tal-UE u taż-żona tal-euro u r-rappreżentanza tagħha fuq livell globali:** Il-Ministru jista' jgħin fil-promozzjoni tal-interess ġenerali tal-ekonomija tal-Unjoni u taż-żona tal-euro, kemm internament kif ukoll fuq livell globali. Il-Ministru jkun interlokutor prinċipali fil-livell tal-UE fl-oqsma ta' politiki ekonomiċi, fiskali u finanzjarji fil-konfront tal-istituzzjonijiet u l-korpi tal-UE, l-Istati, is-sħab soċjali u l-pubbliku ingenerali. Il-Ministru jassumi wkoll il-funzjoni li jirrappreżenta l-euro fix-xena dinjija.
- ▶ **Isaħħaħ il-koordinazzjoni tal-politika u s-sorveljanza tar-regoli ekonomiċi, fiskali u finanzjarji:** Il-Ministru jista' jgħin biex tissaħħaħ iktar il-koordinazzjoni tal-politika ekonomika u tiġi żgurata konsistenza fl-oqsma kollha ta' politika, filwaqt li jibni fuq il-ħidma li diġà saret mill-Kummissjoni flimkien mal-Istati Membri. Filwaqt li jaħdem mill-qrib fi djalogu bilaterali u multilaterali ma' awtoritajiet nazzjonali u l-Parlament Ewropew, il-Ministru jista' wkoll jippromwovi l-koordinazzjoni u l-implimentazzjoni ta' riformi fl-Istati Membri.
- ▶ **Jesprimi ruħu fuq il-politika fiskali xierqa għaž-żona tal-euro:** Il-Ministru jista' jgħin fl-identifikazzjoni u t-twettiq ta' politika fiskali xierqa għaž-żona tal-euro b'mod ġenerali. Bħala membru tal-Kummissjoni, il-Ministru jikkoordina s-sorveljanza tal-politiki fiskali tal-Istati Membri, filwaqt li jiżgura sostenibbiltà fiskali u japplika l-Patt ta' Stabbiltà u Tkabbir bl-interpretazzjoni ekonomika li r-regoli jipprevedu.
- ▶ **Jissorvelja l-użu tal-istrumenti baġitarji tal-UE u taż-żona tal-euro rilevanti:** L-azzjonijiet appoġġati mill-baġit tal-UE huma komplementati minn numru ta' għodod u korpi Ewropej u taż-żona tal-euro, bħall-Bank Ewropew għall-Investiment u l-Mekkanizmu Ewropew ta' Stabbiltà. Il-Ministru jikkoordina l-użu tal-istrumenti baġitarji tal-UE u taż-żona tal-euro u jkabbir l-impatt tagħhom b'sostenn ta' prijoritajiet kondiviżi.
- ▶ Il-Ministru ma jaffettwax fuq kompetenzi nazzjonali jew kwistjonijiet li l-aħjar li jiġu trattati fuq livell nazzjonali.

L-isfond istituzzjonali ta' Ministru għall-Ekonomija u l-Finanzi

Billi jgħaqqad funzjonijiet eżistenti u għarfien espert disponibbli fuq livell tal-UE, il-Ministru jgħin biex jinħolqu sinerġiji u b'hekk jikkontribwixxi għal qafas ta' governanza tal-UE iktar effiċjenti.

- ▶ **Viċi President tal-Kummissjoni:** Viċi President tal-Kummissjoni jista' jjeħu r-rwol ta' Ministru Ewropew għall-Ekonomija u l-Finanzi. Dan jippermetti l-ħolqien ta' rappreżentant vizibbilment mandat u unifikat tal-interessi ekonomiċi u fiskali tal-UE kollha u taż-żona tal-euro.
- ▶ **President tal-Grupp tal-Euro:** Il-Grupp tal-Euro jista' jaqbel li jeleġġi l-Ministru għall-perjodu kollu tal-mandat tal-Kummissjoni. Dan diġà huwa possibbli skont it-Trattati attwali.
- ▶ **Il-Presidenza tal-Bord tal-Fond Monetarju Ewropew:** il-President tal-Grupp tal-Euro attwalment jippresjedi il-Bord tal-Gvernaturi tal-Mekkanizmu Ewropew ta' Stabbiltà. Bħala President tal-Grupp tal-Euro, il-Ministru se jkun jippresjedi wkoll il-Bord ta' Gvernaturi tal-Fond Monetarju Ewropew fil-futur.
- ▶ **Responsabbiltà quddiem il-Parlament Ewropew:** Il-Ministru, bħala membru tal-Kummissjoni, ikun responsabbli quddiem il-Parlament Ewropew fuq il-kwistjonijiet kollha relatati mal-funzjonijiet tiegħu u jkun ukoll disponibbli għal djalogi mal-Parlamenti nazzjonali.

Il-passi li jmiss

Il-Komunikazzjoni tħares 'il quddiem u tistabbilixxi kif ċerti funzjonijiet eżistenti jistgħu jiġu magħquda taħt Ministru Ewropew sabiex jissaħħu l-koerenza globali u l-effiċjenza tat-tfassil tal-politika ekonomika tal-UE.

Ir-rwol ta' Ministru bħala Viċi President tal-Kummissjoni jista' jiġi stabbilit bħala parti mill-ħatra tal-Kummissjoni li jmiss minn Novembru 2019.

Il-Grupp tal-Euro jista' jaqbel li jeleġġi lill-Ministru bħala President tiegħu għal żewġ mandati konsekuttivi, b'hekk jaqbel fuq l-allinjament tal-mandat tiegħu mal-mandat tal-Kummissjoni.

